

کھیلوں کے وزیر وجے گوئل نے موسم سرما کے 2017ء عالمی کھیل مقابلوں کیلئے خصوصی ایتھلیٹس کی بھارتی ٹیم کا خیر مقدم کیا

Posted On: 28 MAR 2017 2:43PM by PIB Delhi

نئی دہلی-28 مارچ-نوجوانوں کے امور اور کھیل کود کے وزیر مملکت (آزادانہ چارج) وجے گوئل نے خصوصی ایتھلیٹس، ان کے کوچ اور افسران کا مقدم کیا جو موسم سرما کے عالمی کھیل مقابلوں میں شرکت کے بعد بھارت واپس آئے ہیں۔ یہ کھیل مقابلے 14 سے 25 مارچ 2017 کے دوران آسٹریا میں منعقد کرائے گئے تھے۔

بھارتی ٹیم نے 107 ملکوں سے آئے ہوئے 2700 ایتھلیٹس کے ساتھ ان کھیلوں میں حصہ لیا۔ ٹیم نے 27 تمغے سونے کے، 10 چاندی کے اور 26 کانسی کے جیتے ہیں۔ ٹیم کو تمغوں کی مجموعی تعداد کے اعتبار سے پانچویں پوزیشن حاصل ہوئی۔

نوجوانوں کے امور اور کھیلوں کے وزیر نے اس سے پہلے 90 ایتھلیٹس، 23 کوچ اور 3 افسران کی ٹیم کو منظوری دی تھی جس کا پورا خرچ حکومت نے برداشت کیا تھا۔ بھارتی ٹیم کی شرکت پر تقریباً ڈیڑھ کروڑ روپے کا خرچ آیا۔

اس موقع پر اظہار خیال کرتے ہوئے جناب وجے گوئل نے کہا کہ ان ایتھلیٹس نے ثابت کر دیا ہے کہ اگر خود کو وقف کر دیا جائے اور ٹھان لیا جائے تو کوئی شخص اپنی زندگی کے دوران کوئی بھی کامیابی حاصل کر سکتا ہے۔ انہوں نے امید ظاہر کی کہ ان خصوصی ایتھلیٹس میں سے کئی ایتھلیٹس کھیل کود کی دنیا میں چمکتا ہوا ستارہ بنیں گے اور مستقبل میں ملک کا نام روشن کریں گے۔

انہوں نے ٹیم کے ہر رکن کو مبارکباد دی اور مستقبل کے مقابلوں میں ان کی بہترین کارکردگی کی خواہش کا اظہار کیا۔ جناب گوئل نے کہا کہ ان کی یہ کامیابی دیگر نوجوانوں کیلئے جذبے کا وسیلہ ہے اور ہم کھلاڑیوں کی ان کوششوں کو مدد دینا جاری رکھیں گے۔

م ن - اس - ع ن

U-1465

(Release ID: 1485817) Visitor Counter : 2

